



சுருக்கம்

பள்ளிக் கல்வி – அரசுத் தேர்வுகள் இயக்ககம் – தனித் தேர்வர்களுக்கான எட்டாம் வகுப்பு பொதுத் தேர்வு எழுதுவதற்கான குறைந்த பட்ச வயது வரம்பு மற்றும் டிசம்பர் 2010 மற்றும் அதற்கு முந்தைய தேர்வுகளுக்கு பழைய பாடத்திட்டத்தின்படி 8ம் வகுப்பு தேர்வெழுதி தேர்ச்சி பெறாதவர்களுக்கு வாய்ப்பளிக்கும் வகையில் ஏப்ரல் 2012 மற்றும் ஏப்ரல் 2013ம் ஆண்டுகளில் நடைபெறவுள்ள இரு பருவத் தேர்வுகளுக்கு மட்டும் பழைய பாடத்திட்டத்தின்படி தேர்வெழுத அனுமதி – ஆணை வெளியிடப்படுகிறது.

பள்ளிக்கல்வி (வி1) துறை

அரசாணை (நிலை) எண் 36.

நாள்: 17.02.2012.

திருவள்ளூர்வராண்டு 2043.

படிக்கப்பட்டவை.

1. அரசாணை (நிலை) எண் 203, கல்வி, நாள் 8.2.1979.
2. அரசாணை (நிலை) எண் 192, கல்வி, நாள் 25.2.1992.
3. அரசாணை (நிலை) எண் 290, பள்ளிக் கல்வி, நாள் 13.10.2010.
4. அரசாணை நிலை எண் 166, பள்ளிக் கல்வித் துறை நாள் 31.10.2011.
5. அரசுத் தேர்வுகள் இயக்குநர் கடிதம் ந.க.எண் 059803/ஜி/11 நாள் 14.11.2011.

ஆணை :-

மேலே ஒன்றில் படிக்கப்பட்ட அரசாணையின்படி தனித் தேர்வர்களுக்கென எட்டாம் வகுப்பு பொதுத் தேர்வு அரசுத் தேர்வுத் துறையால் நடத்தப்பட்டு வந்துள்ளது. 1991–1992ம் கல்வியாண்டு முதல் குறைந்தபட்ச வயதாக 12ம் வகுப்பிற்கு 16–1/2 வயது, 10ம் வகுப்பிற்கு 14–1/2 வயது மற்றும் எட்டாம் வகுப்பிற்கு 12–1/2 வயது என நிர்ணயிக்கப்பட்டு மேலே இரண்டில் படிக்கப்பட்ட அரசாணையில் ஆணை வெளியிடப்பட்டுள்ளது. இதன்படி, டிசம்பர் முதல் தேதியன்று 12–1/2 வயது நிரம்பியவர்கள் இத்தனித் தேர்வு எழுத அனுமதிக்கப்பட்டு வருகிறது. இந்நடைமுறை 2009ம் ஆண்டு வரை கடைபிடிக்கப்பட்டது. இந்நிலையில் 2010ம் ஆண்டுக்கான தனித் தேர்வுக்கு அறிவிப்பு வெளியிடப்பட்டு விண்ணப்பங்கள் பெறப்பட்ட நிலையில், அனைவருக்கும் இலவச கட்டாய கல்விச் சட்டம் 2009, 1.4.2010 முதல் நடைமுறைக்கு வந்ததால் அச்சட்டத்தின்படி 14 வயதுக்குட்பட்ட அனைத்து சிறார்கள்ையும் கட்டாயமாக பள்ளியில் சேர்க்கவும், அம்மாணவர்கள் தொடக்கக்கல்வி 8ம் வகுப்பு முடிக்கும் வரை வாரிய தேர்வில் தேர்ச்சி பெறத் தேவையில்லையென அரசாணை (நிலை) எண் 189, பள்ளிக் கல்வி, நாள் 12.7.2010ல் ஆணை வெளியிடப்பட்டதை கருதி, இத்தனித் தேர்வை 2010ம் ஆண்டுக்கு மட்டும் நடத்தலாமெனவும், அதன் பின்னர் இத்தனித் தேர்வு நடத்த தேவையில்லையென முடிவு செய்யப்பட்டு மேலே மூன்றில் படிக்கப்பட்ட அரசாணையில் ஆணை வெளியிடப்பட்டது. இந்நிலையில், எட்டாம் வகுப்பு முடிக்காமலுள்ள 18 வயதுக்கு மேற்பட்டவர்கள், வேலையில் உள்ளோர், வேலையில்லாமல் வேலை தேடுவோர், பதவி உயர்வு, ஓட்டுநர் உரிமை என பலவகைகளுக்காக 8ம் வகுப்பு சான்றிதழ் பெற வேண்டியதை கருதியும், பத்தாம் வகுப்பு தேர்வு எழுத குறைந்தபட்ச தகுதிகளிலொன்றாக தனித் தேர்வர்களுக்கான எட்டாம் வகுப்பு பொதுத் தேர்வில்

தேர்ச்சி பெற்றிருக்க வேண்டுமென்பதைக் கருதி 1.4.2010 அன்று 18 வயதினை கடந்தவர்களுக்கும் ஏற்கனவே தேர்வு எழுதி தோல்வியுற்றவர்களுக்கும் வாய்ப்பு அளிக்க 2012 மற்றும் 2013ம் ஆண்டுகளில் மட்டும் இத்தேர்வை நடத்த அரசுத் தேர்வுகள் இயக்குநர் வேண்டியிருந்தார்.

2. அரசுத் தேர்வுகள் இயக்குநரின் கருத்துருவை ஆய்வு செய்து, தனித் தேர்வர்களுக்கான எட்டாம் வகுப்பு பொதுத் தேர்வு, தொடக்கக் கல்வி பெறாதவர்களுக்கும், தொடக்கக்கல்வியை இடைநிறுத்தம் செய்தவர்களுக்கும் உயர்கல்வி / வேலைவாய்ப்புக்கு சந்தர்ப்பம் அளிக்கவும் நடத்தப்பட்டு வருவதாலும் எட்டாவது வகுப்பு வரையான தொடக்கக்கல்வியை முடிக்கும் வரை தேர்வில் தேர்ச்சி பெற தேவையில்லை என்பது இலவச கட்டாய கல்விச் சட்டம் 2009ல் 14 வயதுக்குட்பட்ட பள்ளியில் சேர்ந்து பயிலும் குழந்தைகள் பொருட்டே வகுக்கப்பட்டுள்ளது என்பதாலும் மேலும், 18 வயதிற்கு மேற்பட்டவர்கள் வேலையில் உள்ளோர் / வேலையில்லாமல் வேலைதேடுவோர் / பதவி உயர்வு / கருணை அடிப்படையில் பணிநியமனம் / பணிநிரந்தரம் / பதவி உயர்வில் முன்னுரிமை / ஓட்டுநர் உரிமம் பெற என பலவகைகளுக்காக 8ம் வகுப்பு சான்றிதழ் பெறவேண்டிய நிலை உள்ளதாலும், பத்தாம் வகுப்பு தேர்வு எழுத குறைந்த பட்ச கல்வித்தகுதிகளில் ஒன்றான தனித்தேர்வர்களுக்கான எட்டாம் வகுப்பு பொதுத்தேர்வில் தேர்ச்சிப் பெற்றிருக்க வேண்டும் என்பதாலும், தொழில் மற்றும் வேலைவாய்ப்புத் துறையால் நடத்தப்படுகின்ற முறைசாரா தொழில்நுட்ப படிப்புகளுக்கு 8ம் வகுப்பு பொதுத் தேர்வில் தேர்ச்சி பெற்றிருக்க வேண்டும் என்பதாலும் மேலே நான்கில் படிக்கப்பட்ட அரசாணையில் அரசாணை (நிலை) எண் 203, கல்வி, நாள் 8.7.79ன்படியான தனித் தேர்வர்களுக்கான 8ம் வகுப்பு பொதுத் தேர்வினை நிறுத்திடாமல் ஏற்கனவே நடத்துவது போலவே இனிவருங்காலங்களில் தொடர அரசுத் தேர்வுகள் இயக்குநருக்கு ஆணை வழங்கப்படுகின்றது எனவும், இதன்பொருட்டு தனித் தேர்வர்களுக்கான எட்டாம் வகுப்பு பொதுத் தேர்வினை 2010ம் ஆண்டுக்குப் பிறகு நடத்தப்பட வேண்டியதில்லை. என அரசால் வெளியிடப்பட்ட அரசாணை (நிலை) எண் 290, பள்ளிக் கல்வித் துறை, நாள் 13.12.10-யை இரத்து செய்தும் ஆணையிடப்பட்டது.

3. மேலே ஐந்தில் படிக்கப்பட்ட அரசுத் தேர்வுகள் இயக்குநர் கடிதத்தில், டிசம்பர் 2010 வரையிலும், டிசம்பர் 1-ம் தேதியன்று 12½ வயது நிரம்பியவர்களை தனித் தேர்வர்களுக்கான எட்டாம் வகுப்பு பொதுத் தேர்வு எழுத அனுமதிக்கப்பட்டது என்றும், அரசாணை (நிலை) எண் 189, பள்ளிக் கல்வி (சி2) துறை, நாள் 12.07.2010ன்படி 14 வயதிற்குட்பட்ட அனைவருக்கும் இலவச கட்டாயக்கல்வித்திட்டம் அமல்படுத்தப்பட வேண்டும் என தெரிவிக்கப்பட்டுள்ளதால் தனித் தேர்வர்களுக்கான எட்டாம் வகுப்பு பொதுத் தேர்வு எழுத தேர்வு எழுதும் மாதத்தின் முதல் நாளன்று 12-1/2 வயது நிரம்பியிருக்க வேண்டும் என்ற நிபந்தனையை 14 வயது பூர்த்தியடைந்திருக்க வேண்டும் என்று மாற்றியமைக்கவும், ஏப்ரல் 2012-ல் நடத்துவதற்கு உத்தேசிக்கப்பட்டுள்ள தேர்விற்கு முதன்முறையாக தேர்வெழுத விண்ணப்பிக்கும் தேர்வர்கள் புதிய பாடத்திட்டத்தின்படியே தேர்வெழுத அனுமதிக்கப்படுவர் எனவும், டிசம்பர் 2010 மற்றும் அதற்கு முந்தைய தேர்வுகளுக்கு விண்ணப்பித்து வருகை புரியாத மற்றும் பழைய பாடத்திட்டத்தின்படியே தேர்வெழுதி தேர்ச்சி பெறாதவர்களுக்கும் வாய்ப்பளிக்கும் வகையில் ஏப்ரல் 2012 மற்றும் ஏப்ரல் 2013-ல் நடைபெறவுள்ள இருபருவத் தேர்வுகளுக்கு மட்டும் பழைய பாடத்திட்டத்தின்படியே தேர்வெழுத அனுமதி அளிக்குமாறு அரசின் ஆணை வேண்டியுள்ளார்.

4. அரசுத் தேர்வுகள் இயக்குநரின் கருத்துரு அரசால் நன்கு பரிசீலிக்கப்பட்டு கீழ்க்கண்டவாறு அரசு ஆணையிடுகிறது.

- (i) இலவச கட்டாயக் கல்வி அளிக்கும் சட்டம் 2009 பள்ளி செல்லும் குழந்தைகளுக்கு மட்டுமே பொருந்தும். எனவே, எட்டாம் வகுப்பு பொதுத் தேர்வுக்கு விண்ணப்பிக்கும் மனுதாரருக்கு தற்போது 12-1/2 வயது நிரம்பியிருக்க வேண்டுமென்பதை மாற்றி 14 வயது நிரம்பியவர்கள் என திருத்தம் செய்ய தேவையில்லை.
- (ii) அரசுத் தேர்வுகள் இயக்ககத்தால் ஏப்ரல் 2012-ல் நடத்துவதற்கு உத்தேசிக்கப்பட்டுள்ள எட்டாம் வகுப்பு தேர்விற்கு முதன்முறையாக தேர்வெழுத விண்ணப்பிக்கும் தேர்வர்கள் புதிய பாடத்திட்டத்தின்படியே தேர்வெழுத அனுமதிக்கப்படுவர். இந்நிலையில், அரசுத் தேர்வுகள் இயக்குநரின் கோரிக்கையினை ஏற்று டிசம்பர் 2010 மற்றும் அதற்கு முந்தைய தேர்வுகளுக்கு விண்ணப்பித்து வருகை புரியாத மற்றும் பழைய பாடத்திட்டத்தின்படியே தேர்வெழுதி தேர்ச்சி பெறாதவர்களுக்கும் வாய்ப்பளிக்கும் வகையில் ஏப்ரல் 2012 மற்றும் ஏப்ரல் 2013-ல் நடைபெறவுள்ள இருபருவத் தேர்வுகளுக்கு மட்டும் பழைய பாடத்திட்டத்தின்படியே தேர்வெழுத அனுமதி அளிக்கவும் அரசுத் தேர்வுகள் இயக்குநருக்கு அனுமதி அளிக்கப்படுகிறது.

(ஆளுநரின் ஆணைப்படி)

**த. சபிதா,
அரசு செயலாளர்.**

பெறுநர்

அரசுத் தேர்வுகள் இயக்குநர், சென்னை-6.

பள்ளிக்கல்வி இயக்குநர், சென்னை - 6.

தொடக்கக் கல்வி இயக்குநர், சென்னை-6.

மெட்ரிக்குலேசன் பள்ளிகள் இயக்குநர், சென்னை-6.

ஆசிரியர் கல்வி ஆராய்ச்சி மற்றும் பயிற்சிகள் இயக்குநர், சென்னை-6.

நகல்

மாண்புமிகு முதலமைச்சரின் அலுவலகம், சென்னை-9.

மாண்புமிகு பள்ளிக் கல்வி அமைச்சர் அவர்களின்

முதுநிலை உதவியாளர், சென்னை-9.

பள்ளிக் கல்வி செயலாளரின் முதுநிலை

தனிச் செயலாளர், சென்னை-9.

இருப்புக் கோப்பு / கூடுதல் நகல்.

// ஆணைப்படி அனுப்பப்படுகிறது //

பிரிவு அலுவலர்.